



ТАТАРСТАН РЕСПУБЛИКАСЫ ЗАКОНЫ

Татарстан Республикасы норматив хокукый актлары проектларының жайга салу йогынтысын баяләүне уздыру һәм Татарстан Республикасы норматив хокукый актларына экспертиза ясау тәртибе турында

Татарстан Республикасы
Дәүләт Советы тарафыннан
2014 елның 13 февралендә
кабул ителде

1 статья. Хокукый жайга салу предметы

Әлеге Закон "Россия Федерациясе субъектлары дәүләт хакимиятенә закон чыгару (вәкиллекле) һәм башкарма органнарын оештыруның гомуми принциплары турында" 1999 елның 6 октябрендәге 184-ФЗ номерлы Федераль законның 26³⁻³ статьясы нигезендә эшқуарлык һәм инвестиция эшчәнлеген башкару мәсьәләләренә кагылышлы Татарстан Республикасы законнары проектларының, Татарстан Республикасы Президенты указлары проектларының, Татарстан Республикасы Министрлар Кабинеты карарлары проектларының, Татарстан Республикасы башкарма хакимиятенә башка органнары норматив хокукый актлары проектларының (алга таба – норматив хокукый актлар проектлары) жайга салу йогынтысын баяләүне уздыру тәртибен һәм эшқуарлык һәм инвестиция эшчәнлеген башкару мәсьәләләренә кагылышлы Татарстан Республикасы законнарына, Татарстан Республикасы Президенты указларына, Татарстан Республикасы Министрлар Кабинеты карарларына, Татарстан Республикасы башкарма хакимиятенә башка органнары норматив хокукый актларына (алга таба – норматив хокукый актлар) экспертиза ясау тәртибен билгели.

2 статья. Норматив хокукый актлар проектларының жайга салу йогынтысын баяләүнең һәм норматив хокукый актларга экспертиза ясауның максатлары

1. Норматив хокукый актлар проектларының жайга салу йогынтысын баяләү эшқуарлык һәм инвестиция эшчәнлегенә субъектлары өчен артык вазыйфалар, тыюлар һәм чикләүләр кертә торган яисә аларны кертүгә этәрә торган нигезләмәләренә, шулай ук эшқуарлык һәм инвестиция эшчәнлегенә субъектларының һәм Татарстан Республикасы бюджетының нигезсез чыгымнары барлыкка килүгә этәрә торган нигезләмәләренә ачыклау максатларында уздырыла.

2. Норматив хокукий актларга экспертиза эшкуарлык һәм инвестиция эшчәнлеген гамәлгә ашыруны нигезсез кыенлаштыра торган нигезләмәләрне ачыклау максатларында ясала.

3 статья. **Норматив хокукий актлар проектларының жайга салу йогынтысын бәяләүне уздыру тәртибе**

1. Норматив хокукий актлар проектларының жайга салу йогынтысын бәяләүне уздыру түбәндәге этаплардан гыйбарәт:

1) тиешле проектны әзерли торган Татарстан Республикасы башкарма хакимияте органы (алга таба – жайга салу органы) тарафыннан "Интернет" мәгълүмат-телекоммуникация челтәрендә үзенәң рәсми сайтына норматив хокукий акт проекты эшләү турында белдерү урнаштыру;

2) жайга салу органы тарафыннан норматив хокукий акт проектын әзерләү, аны гавами фикер алышуга чыгару, норматив хокукий акт проектының жайга салу йогынтысын бәяләүне уздыру турында жыелма хисап төзү;

3) жайга салу органы тарафыннан норматив хокукий акт проектын һәм норматив хокукий акт проектының жайга салу йогынтысын бәяләүне уздыру турында жыелма хисапны, экспертлар советында карау өчен, Татарстан Республикасы башкарма хакимиятенәң Татарстан Республикасы Министрлар Кабинеты тарафыннан вәкаләт бирелгән органына (алга таба – вәкаләтле орган) жибәрү;

4) норматив хокукий акт проектын хуплау яисә кире кагу турында экспертлар советы тарафыннан карар кабул итү;

5) норматив хокукий акт проектының жайга салу йогынтысын бәяләү турында вәкаләтле орган тарафыннан бәяләмә әзерләү һәм аны жайга салу органына жибәрү.

2. Вәкаләтле органның норматив хокукий акт проектының жайга салу йогынтысын бәяләү турындагы бәяләмәсендә норматив хокукий акт проектында эшкуарлык һәм инвестиция эшчәнлегә субъектлары өчен артык вазыйфалар, тыюлар һәм чикләүләр кертә торган яисә аларны кертүгә этәрә торган нигезләмәләренәң, шулай ук эшкуарлык һәм инвестиция эшчәнлегә субъектларының, Татарстан Республикасы бюджетының нигезсез чыгымнары барлыкка килүгә этәрә торган нигезләмәләренәң булуы (булмавы) турында дәлилләр булырга тиеш.

3. Вәкаләтле органның норматив хокукий акт проектының жайга салу йогынтысын бәяләү турындагы бәяләмәсеннән башка мондый норматив хокукий актны кабул итү (бастырып чыгару) рөхсәт ителми.

4. Вәкаләтле орган, жайга салу органы тарафыннан норматив хокукий актлар проектларының жайга салу йогынтысын бәяләүне уздыру тәртибе (регламенты), шулай ук экспертлар советы эшчәнлегә тәртибе Татарстан Республикасы Министрлар Кабинеты тарафыннан билгеләнә.

5. Норматив хокукий акт проектының жайга салу йогынтысын бәяләүне уздыру турында жыелма хисапның эчтәлегенә таләпләр һәм аны төзү тәртибе вәкаләтле орган тарафыннан билгеләнә.

4 статья. **Норматив хокукий актларга экспертиза ясау тәртибе**

1. Норматив хокукий актларга экспертиза вәкаләтле орган раслый торган план нигезендә, эшқуарлык һәм инвестиция эшчәнлеген гамәлгә ашыруны нигезсез кыенлаштыра торган нигезләмәләргә ачыклау максатларында һәм Татарстан Республикасы Министрлар Кабинеты билгеләгән тәртиптә вәкаләтле орган тарафыннан ясала.

2. Норматив хокукий актка вәкаләтле орган тарафыннан экспертиза ясау нәтижәләре буенча актта эшқуарлык һәм инвестиция эшчәнлеген гамәлгә ашыруны нигезсез кыенлаштыра торган нигезләмәләр ачыкланган очракта, вәкаләтле орган норматив хокукий акты кабул иткән органга тиешле бәяләмә җибәрә, ул аңа имза куелган көннән алып өч эш көненнән дә соңга калмыйча җибәрелә һәм һичшиксез каралырга тиеш.

3. Эшқуарлык һәм инвестиция эшчәнлеген гамәлгә ашыруны нигезсез кыенлаштыра торган нигезләмәләргә булган Татарстан Республикасы законына бәяләмә вәкаләтле орган тарафыннан Татарстан Республикасы Министрлар Кабинетына җибәрелә.

4. Вәкаләтле орган бәяләмәсендә норматив хокукий актың эшқуарлык һәм инвестиция эшчәнлеген гамәлгә ашыруны нигезсез кыенлаштыра торган нигезләмәләргә күрсәтелгән, шулай ук аларны бетерү алымнары турында тәкъдимнәр булырга тиеш.

5. Татарстан Республикасы законына, Татарстан Республикасы Президенты указына, Татарстан Республикасы Министрлар Кабинеты карарына вәкаләтле органның бәяләмәсен карау һәм аның буенча карар кабул итү тәртибе түбәндәгеләр тарафыннан билгеләнә:

1) Татарстан Республикасы Президенты указларына бәяләмәләргә карата – Татарстан Республикасы Президенты тарафыннан;

2) Татарстан Республикасы законнарына һәм Татарстан Республикасы Министрлар Кабинеты карарларына бәяләмәләргә карата – Татарстан Республикасы Министрлар Кабинеты тарафыннан.

6. Норматив хокукий акты кабул иткән республика башкарма хакимият органы ведомство норматив хокукий актына экспертиза турында бәяләмәне карау нәтижәләре буенча, күрсәтелгән бәяләмәне алган көннән алып 10 эш көненнән дә соңга калмыйча, вәкаләтле органга бәяләмәдәге дәлилләр белән ризалашуы хакында һәм норматив хокукий актың эшқуарлык һәм инвестиция эшчәнлеген гамәлгә ашыруны нигезсез кыенлаштыра торган нигезләмәләрен юкка чыгару буенча планлаштырыла торган гамәлләр турында җавап йөзенең каршы килүе баян ителгән җавап җибәрә.

7. Ведомство норматив хокукий актына үткәрелгән экспертиза нәтижәләре буенча барлыкка килүче каршылыklar вәкаләтле орган билгеләгән тәртиптә хәл ителә.

5 статья. Эшкуарлык һәм инвестиция эшчәнлеген гамәлгә ашыру мәсьәләләренә кагылышлы Татарстан Республикасы законнары проектларының жайга салу йогынтысын бәяләүне уздыру үзенчәлекләре

1. Эшкуарлык һәм инвестиция эшчәнлеген башкару мәсьәләләренә кагылышлы, Татарстан Республикасы Дәүләт Советына керткәнче әлеге Законның 3 статьясындагы 1 өлеше нигезендә жайга салу йогынтысын бәяләүне узмаган Татарстан Республикасы законы проекты (алга таба – закон проекты), жайга салу йогынтысын бәяләүне уздыруны оештыру өчен, Татарстан Республикасы Дәүләт Советы Регламентында билгеләнгән тәртиптә вәкаләтле органга жибәрелә.

2. Закон проектының жайга салу йогынтысын бәяләүне уздыру һәм аның жайга салу йогынтысын бәяләү турындагы бәяләмә әзерләү вакыты закон проекты вәкаләтле органга керткән көннән алып 30 календарь көннән дә артык була алмый.

3. Закон проектының жайга салу йогынтысын бәяләү турындагы бәяләмә имза куелганнан көннән соң өч эш көне эчендә Татарстан Республикасы Дәүләт Советына жибәрелә.

4. Татарстан Республикасы Дәүләт Советы закон проектының жайга салу йогынтысын бәяләү турындагы бәяләмәне Татарстан Республикасы Дәүләт Советы Регламентында билгеләнгән тәртиптә карый.

6 статья. Йомгаклау нигезләмәләре

1. Әлеге Закон рәсми басылып чыккан көннән үз көченә керә.

2. Татарстан Республикасы Министрлар Кабинеты, вәкаләтле орган үз норматив хокукий актларын әлеге Законга туры китерергә, шулай ук әлеге Законны гамәлгә ашыруны тәмин итә торган норматив хокукий актлар кабул итәргә тиеш.

Татарстан Республикасы
Президенты



Р.Н. Миңнеханов

Казан, Кремль
2014 елның 7 марты
№ 14-ТРЗ